

राष्ट्रीय सेवा योजना सन २०१५ - १६ या वर्षासाठी योजनेतर - सहाय्यक अनुदानासाठी संबंधित विद्यापीठाला नियमित कार्यक्रम व विशेष शिबीर कार्यक्रमाकरिता देय रक्कमेचा अनुदानाचा पहिला हप्ता ३७ % (अनुसूचित जाती व अनुसूचित जमातीसाठी व अन्यसाठी) मंजूर करणे व वितरणाबाबत.

महाराष्ट्र शासन

उच्च व तंत्र शिक्षण विभाग

शासन निर्णय क्रमांक: रासेयो २०१५/(१०५/१५)/साशि-७

मंत्रालय कक्ष, एलफिन्स्टन तंत्र विद्यालय परिसर, ३ महापालिका मार्ग, धोबीतलाव,

मुंबई ४०० ००१

तारीख: १७ ऑक्टोबर, २०१५

वाचा

- १) भारत सरकार, युवा कार्य व क्रिडा विभाग यांचे क्र.D.O.No.J १२०११/०२/२०१४-NSS, दिनांक २०.०८.२०१५ चे पत्र
- २) शासन निर्णय क्रमांक: शासन निर्णय, उच्च व तंत्र शिक्षण विभाग, क्र. रासेयो २०१५/ (७१/१५)/ साशि-७, दि. ३०.६.२०१५
- ३) भारत सरकार, युवा कार्य व क्रिडा विभाग यांचे क्र.D.O.No.J १२०११/०२/२०१४-NSS, दिनांक २३.०४.२०१५ चे पत्र.

प्रस्तावना

केंद्र शासन पुरस्कृत राष्ट्रीय सेवा योजना अंतर्गत नियमित आणि विशेष शिबीर कार्यक्रमांसाठी केंद्र शासनाने संदर्भाधीन पत्र क्र.३ अन्वये सन २०१५-१६ वर्षाकरिता प्रवर्गनिहाय अनुक्रमे नियमित कार्यक्रमांसाठी ३,१८,१०० व विशेष शिबीर कार्यक्रमासाठी १,५९,०५० इतकी विद्यार्थी संख्या महाराष्ट्र राज्यासाठी मंजूर केली आहे. सदर विद्यार्थी संख्या मागणी केलेल्या अर्थसंकल्पीय तरतुदीनुसार निश्चित करून प्रवर्गनिहाय सदर विद्यार्थी संख्येस प्रशासकीय विभागाची मान्यता घेण्यात आली असून सदर विद्यार्थी संख्येचे वाटप संदर्भ क्र.२ मधील शासन निर्णयाद्वारे सर्व विद्यापीठांना करण्यांत आले आहे. विद्यापीठांना राष्ट्रीय सेवा योजनेचे उपक्रम राबविताना होणारा खर्च भागविण्यासाठी सन २०१० - ११ पासून सुधारित दराने नियमित कार्यक्रम रु. २५०/- आणि विशेष शिबीर कार्यक्रम रु. ४५०/- प्रति विद्यार्थी प्रती वर्ष या दराने सहाय्यक अनुदानाचे वितरण करण्यांत येते.

राष्ट्रीय सेवा योजनेच्या तरतूदीनुसार या योजनेवरील अनुदानाच्या संपूर्ण खर्चाच्या रक्कमेची तरतूद राज्याच्या सन २०१५ - १६ च्या अर्थसंकल्पात योजनेतर मध्ये सहाय्यक अनुदान राज्य हिस्सा रु. ६१३७९/- (हजारात) व केंद्र हिस्सा रक्कम रु. ८८१४१/- (हजारात) इतकी तरतूद करण्यात आली आहे. सदर सहाय्यक अनुदान वित्तिय अधिकार नियम पुस्तिका, १९७८ भाग पहिला उपविभाग १ अनुक्रमांक २७ नियम क्रमांक १४९ अन्वये मंजूर करण्यांत येत आहे.

तसेच संदर्भ क्रमांक १ मधील पत्रानुसार केंद्र शासनाने या योजनेवरील अनुसूचित जाती, अनुसूचित जमातीच्या तसेच अन्य प्रवर्गनिहाय केंद्र शासनाच्या हिश्यापैकी ७ भाग रकमेपैकी पहिल्या हप्त्याची रक्कम महाराष्ट्र शासनाकडे वितरीत केली आहे. त्यामध्ये राज्य शासनाच्या हिश्याची ५ भाग रक्कम मिळून संबंधित विद्यापीठांना सन २०१५-१६ या वर्षासाठी मंजूर केलेल्या विद्यार्थी संख्येच्या प्रमाणात पूर्वीच्या दराने १०० टक्के देय होणाऱ्या अनुदानाचा योजनेतरमधून सहाय्यक अनुदानाचा हप्ता मंजूर करण्यात येत आहे.

शासन निर्णय

वित्तीय वर्ष २०१५-१६ ला योजनेतर मध्ये दर्शविलेला संदर्भ क्रमांक २ मधील विद्यापीठांना राष्ट्रीय सेवा योजना अंतर्गत प्रवर्गनिहाय नियमित व विशेष शिबिर कार्यक्रम राबविण्यासाठी नियमित कार्यक्रम एकूण अनुसूचित जाती ३७,५३६, अनुसूचित जमाती २९,९०१, अन्यसाठी २,५०,६६३ तसेच विशेष शिबीर कार्यक्रमासाठी एकूण अनुसूचित जाती १८,७६८, अनुसूचित जमातीसाठी १४,९५०, अन्यसाठी १,२५,३३२ इतकी प्रवर्गनिहाय विद्यार्थी संख्या मंजूर करण्यांत आली आहे. योजनेतर अनुदानासाठी वितरित केलेली विद्यार्थी संख्या व त्यानुसार विद्यापीठाला अनुज्ञेय असणारा सहाय्यक अनुदानाचा हप्ता नियमित कार्यक्रमासाठी रक्कम रु.२,९४,२४,२५०/- व विशेष शिबिर कार्यक्रमासाठी रु.२,६४,८१,८२५/- अशी एकूण रक्कम रु.५,५९,०६,०७५/- इतकी आहे. सदर रक्कमेचे वितरण केंद्र व राज्य शासन यांच्या अनुदानातून ७:५ या प्रमाणात करण्यांत येते.यापैकी केंद्र हिस्सा रक्कम रु.३,२६,११,८७७/- (रुपये तीन कोटी सव्वीस लाख अकरा हजार आठशे सत्याहत्तर फक्त) व राज्य हिस्सा रक्कम रु. २,३२,९४,१९८/- (रुपये दोन कोटी बत्तीस लाख चौऱ्याणव हजार एकशे अठ्ठ्याणव फक्त) एवढी योजनेतर अनुदानाच्या रक्कमेस मासिक विवरण पत्राच्या अनुदानास अधिन राहून वितरणास मंजूरी देण्यात येत आहे. (विद्यापीठांना देय रक्कमेचा तपशिल सोबतच्या परिशिष्ट “अ” मध्ये दिलेला आहे.)

विद्यापीठाला सन २०१५ - १६ मधील सहाय्यक अनुदानाच्या १००% देय रक्कमेपैकी देय हप्ता वितरीत करण्यासाठी उच्च व तंत्र शिक्षण विभागाने राष्ट्रीय सेवा योजनेसाठी सन २०१५-१६ या वर्षातील अनुदान वितरणासाठी अर्थसंकल्पामध्ये मंजूर केलेल्या तरतूदीनुसार योजनेतर मध्ये सहाय्यक अनुदान राज्य हिस्सा रु. ६१३७९/- (हजारात) व केंद्र हिस्सा रक्कम रु.८८१४१/- (हजारात) या रक्कमेतून मंजूर केलेल्या योजनेतर अनुदानाच्या वितरणासाठी स्वतंत्र देयके तयार करून ती अधिदान व लेखा कार्यालय, मुंबई या कार्यालयाकडे सादर करावीत. या आदेशातील अनुदानाच्या रक्कमेच्या देयकावर स्वाक्षरी करण्याचे प्राधिकार या विभागाचे कक्ष अधिकारी (लेखा) यांना प्रदान करण्यांत येत आहेत. तसेच या देयकावर नियंत्रण अधिकारी म्हणून उप सचिव (लेखा) हे प्रतिस्वाक्षरी करतील. अशा प्रकारे अधिदान व लेखा कार्यालय, मुंबई येथून आहरीत केलेली अनुदानाची रक्कम या कार्यालयाच्या आहरण व संवितरण अधिकारी यांच्यार्फत संबंधित विद्यापीठाचे

कुलसचिव यांना वितरीत करण्यात येईल. सदर विद्यापीठाने महालेखापाल, महाराष्ट्र-१ मुंबई आणि महालेखापाल, महाराष्ट्र - २ नागपूर तसेच या विभागाला अथवा त्याच्या प्रतिनिधीला राष्ट्रीय सेवा योजनेच्या अनुदानाचे सर्व लेखे तपासणी करिता सादर करावेत तसेच सन २०१५-१६ साठी शासन निर्णय क्र.रासेयो २०१५/प्र.क्र.७१/१५/साशि ७, दिनांक २०.६.२०१५ नुसार विद्यापीठांना वाटप करण्यात आलेल्या अनुसूचित जाती, अनुसूचित जमाती तसेच अन्य प्रवर्गाच्या विद्यार्थी संख्येनुसार विद्यापीठांनी महाविद्यालयांना सहायक अनुदानाचे वाटप करावे. राष्ट्रीय सेवा योजना विद्यापीठांतर्गत असलेल्या महाविद्यालयास प्रवर्गनिहाय सहायक अनुदान वाटप करण्यात आल्यानंतर त्या महाविद्यालयाचे सहायक अनुदान वाटप विवरणपत्र शासनास त्वरित पाठवावे.

यासाठी होणारा खर्च सन २०१५ - १६ या वर्षासाठी तरतूद केलेल्या मंजूर अनुदानातून पुढे नमूद केलेल्या लेखाशिर्षाखाली खर्ची टाकण्यात यावा.

योजनेतर (Non-Plan) केंद्र हिस्सा अनुदानाचे लेखाशिर्ष आणि रक्कम

उच्च व तंत्र शिक्षण विभाग

मागणी क्रमांक डब्ल्यू - ६

२२५१ - सेक्रेटरीएट - सामाजिक सेवा

(०९०) - सेक्रेटरीएट

(०३) राष्ट्रीय सेवा योजना -

(०३) (०१) राष्ट्रीय सेवा योजना

(२२५१ ०६८८) (योजनेतर) (केंद्र हिस्सा)

३१ - सहाय्यक अनुदान (वेतनेतर)(दत्तमत खर्च)

रु.३,२६,११,८७७/-

(अक्षरी रुपये तीन कोटी सव्वीस लाख अकरा हजार आठशे सत्याहत्तर फक्त)

योजनेतर (Non-Plan) राज्य हिस्सा अनुदानाचे लेखाशिर्ष आणि रक्कम

उच्च व तंत्र शिक्षण विभाग

मागणी क्रमांक डब्ल्यू - ६ -

२२५१ - सेक्रेटरीएट - सामाजिक सेवा

(०९०) - सेक्रेटरीएट

(०२) राष्ट्रीय सेवा योजना -

(०२) (०१) राष्ट्रीय सेवा योजना

(२२५१ ०३३८) (योजनेतर) (राज्य हिस्सा)

३१ - सहाय्यक अनुदान (वेतनेतर)(दत्तमत खर्च)

रु. २,३२,९४,१९८/-

(अक्षरी रुपये दोन कोटी बत्तीस लाख चौऱ्याण्णव हजार- एकशे अठ्ठयाण्णव फक्त)

एकूण रक्कम -

रु ५,५९,०६,०७५/-

(अक्षरी रुपये पाच कोटी एकोणसाठ लाख सहा हजार पंच्याहत्तर फक्त)

योजनेतर मधील उपरोक्त रकमेला वित्त विभागाच्या अनौपचारिक संदर्भ क्र. ६१८ /व्यय-५, दिनांक ०९/०९/२०१५ अन्वये तसेच वित्त विभागाच्या अर्थोपाय अनौपचारिक संदर्भ क्र.१५१ दिनांक ०८/१०/२०१५ अन्वये मान्यता घेण्यात आली आहे

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१०२३१५१३१०३५०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. अतुल साळुंके)

राज्य संपर्क अधिकारी/विशेष कार्य अधिकारी

प्रत,

- १) अधिदान व लेखा अधिकारी, मुंबई
- २) निवासी लेखा अधिकारी, मुंबई
- ३) महालेखापाल, (लेखा व अनुज्ञेयता/लेखा परीक्षा) महाराष्ट्र - १, मुंबई
- ४) महालेखापाल, (लेखा व अनुज्ञेयता/लेखा परीक्षा) महाराष्ट्र - २, नागपूर
- ५) अवर सचिव, भारत सरकार, संस्कृती, युवा कार्य व क्रिडा मंत्रालय, शास्त्री भवन, नवी दिल्ली (पत्राद्वारे)
- ६) सहाय्यक कार्यक्रम सल्लागार, राष्ट्रीय सेवा योजना विभागीय केंद्र, पुणे
- ७) सर्व संबंधित विद्यापीठाचे कुलसचिव / संचालक
- ८) सर्व संबंधित विद्यापीठाचे / संचालनालयाचे राष्ट्रीय सेवा योजना विभागाचे कार्यक्रम समन्वयक
- ९) वित्त विभाग (व्यय - ५), वित्त विभाग, (अर्थसंकल्प ८
- १०) उच्च व तंत्र शिक्षण विभाग, साशि - १/ लेखा शाखा /
- ११) निवड नस्ती साशि- ७